

1134 फर्जी जन्म प्रमाण पत्र बनाने पर सचिव निलंबित

जिला पंचायत सीईओ ने की कार्रवाई
महतोली पंचायत में फर्जी दस्तावेजों का खेल



पंचायत सीईओ नमः शिवाय अरजरिया ने सचिव को तत्काल निलंबित कर दिया

छतरपुर, 05 नवम्बर. जिले के नौगांव जनपद पंचायत के महतौली ग्राम पंचायत से एक बड़ा फर्जीवाड़ा सामने आया है. यहाँ पदस्थ पंचायत सचिव प्रेमनंद रैकवार पर सैकड़ों फर्जी जन्म प्रमाण पत्र जारी करने का आरोप लगा है. जैसे ही मामले की जानकारी जिला प्रशासन को हुई, जिला

प्रशासन सख्त, 7 दिनों में आएगी रिपोर्ट

और मामले की जांच के लिए तीन सदस्यीय समिति गठित कर दी है. सीईओ के अनुसार, सचिव ने अपने सवा साल के कार्यकाल में 1134 जन्म प्रमाण पत्र जारी किए, जिनमें जांच के दौरान फर्जी प्रमाण पत्र पाए गए. अब इसकी विस्तृत जांच एसडीएम गोपाल पटेल की अध्यक्षता में की जाएगी और 7 दिनों में रिपोर्ट शासन को भेजी जाएगी. सबसे चौंकाने वाली बात यह सामने आई है कि महतौली गांव में

कोई भी मुस्लिम परिवार नहीं रहता. फिर भी यहाँ की निवासी बताकर अंजुम खान नाम की महिला का जन्म प्रमाण पत्र जारी किया गया. दस्तावेजों की जांच में यह प्रमाण पत्र पूरी तरह फर्जी साबित हुआ और इसे जारी करते समय तहसीलदार की अनुमति भी नहीं ली गई थी. प्रशासन ने मामले को गंभीर अनियमितता मानते हुए कहा है कि जांच पूरी होने के बाद कड़ी कानूनी कार्रवाई की जाएगी.



करंट लगने से युवक झुलसा

जिला अस्पताल के बर्न वार्ड में भर्ती, इलाज जारी

छतरपुर, 05 नवम्बर. जिले के पिपट थाना क्षेत्र अंतर्गत आने वाले ग्राम हटवाहा में बुधवार की सुबह एक युवक के साथ बड़ा हादसा हो गया. जानकारी के अनुसार गांव निवासी अजय राजपूत अपने घर पर ही बिजली सुधार कार्य कर रहा था. इसी दौरान उसे अचानक तेज करंट लग गया, जिससे वह बुरी तरह झुलस गया. हादसा बुधवार का बताया गया है. घटना के बाद परिजन और ग्रामीण तुरंत युवक को पिपट अस्पताल लेकर पहुंचे, जहाँ उसकी गंभीर हालत को देखते हुए डॉक्टरों ने उसे तुरंत छतरपुर जिला अस्पताल रेफर कर दिया.

जिला अस्पताल में अजय को बर्न वार्ड में भर्ती कर उपचार प्रारंभ कर दिया गया है. डॉक्टरों के अनुसार युवक के शरीर में करंट के कारण गंभीर जलन आई है और स्थिति पर लगातार निगरानी रखी जा रही है. परिजनों ने बताया कि घर में बिजली की लाइट में खराबी आने के बाद अजय उसे स्वयं सुधारने की कोशिश कर रहा था, तभी यह हादसा हुआ.

एक नजर में



सबका साथ सबका विकास मंत्र पर अमल: नपाध्यक्ष सीहोर. नया परिषद में प्रति माह होने वाली परिषद विशेष सम्मेलन की बैठक में समस्त पाषंडाण एवं समस्त अधिकारीगण के साथ आयोजित की. बैठक के दौरान शहर में हो रहे विकास के अनुसार पूर्ण करने एवं सबका साथ सबका विकास के मंत्र के साथ विस्तार पूर्वक चर्चाएं की. इस मौके पर नया अध्यक्ष प्रिंस राठौर की उपस्थिति में एक राष्ट्र एक चुनाव के समर्थ, वस्तु एवं सेवा कर जीएसटी की दरों में ऐतिहासिक कमी के अलावा आत्मनिर्भर भारत संकल्प आदि पर चर्चा की गई. नपाध्यक्ष श्री राठौर ने कहा कि हर वार्ड में करोड़ों रुपए के विकास कार्य तेजी से किए जा रहे हैं. आप भी आप लोगों के सहयोग से स्वच्छता के साथ ही प्रदेश में विकास के साथ नंबर वन शहर को बनाया जाएगा. बैठक में सभापति पाषंडाण, सीएमओ सुधीर सिंह अधिकारी विजय कोहली सहित अधिकारी उपस्थित थे. सीएमओ ने कहा कि स्वच्छता में हमारे शहर का नाम देश-प्रदेश में रोशन हो, अब इस उम्मीद को धरातल पर उतारने की बारी आ गई है. सरकार और सिस्टमिक अलावा खुद ही घर से शुरुआत कर स्वच्छता हर हाल में लाने की ठानना ही होगा. हमारी जिम्मेदारी और शहर को अबल लाने की तैयारी, बेहतर परिणाम तय हैं. कचरा न खुद फैलाएँ और दूसरों को ऐसा करने से रोकेंगे.



वन विभाग की छापामार कार्यवाही से मचा हड़कंप बुधनी. नव विभाग की छापामार कार्यवाही से लकड़ी माफियाओं में हड़कंप मचा हुआ है. लगातार हो रही सागौन की अवेध कटाई और चोरी को लेकर अब वन विभाग एक्शन मोड में आ गया है. विभाग ने चोरी की लकड़ी खरीदने वाले फर्नीचर व्यवसायों पर छापामार कार्रवाई शुरू कर दी है. वन विभाग ने फर्नीचर कारखानों पर छापेमारी की. इस दौरान अधिकांश दुकानों में ताले लटके मिले, जिससे संदेह और गहरा गया. कार्रवाई के दौरान विभाग ने 25 नग सागौन की जब्त की. वहीं मंगलवार को 15 नग सागौन की अवेध लकड़ी और बरामद की गई. अब तक कुल आठ फर्नीचर कारखानों पर कार्रवाई की जा चुकी है. तो वहीं बुधवार को भी छापामार कार्रवाई की गई. वन परिक्षेत्र अधिकारी राजित द्विवेदी ने बताया कि निरंतर जारी रहेगी.

कार्तिक पूर्णिमा पर आस्था का सैलाब बुधनी. कार्तिक पूर्णिमा के पर्व पर आस्था और भक्ति का अद्भुत संगम देखने को मिला. नर्मदा घाट सहित क्षेत्र के विभिन्न घाटों पर श्रद्धालुओं ने मां नर्मदा के तट पर पवित्र स्नान कर पुण्य अर्जित किया. देर रात से ही श्रद्धालुओं के आने का सिलसिला शुरू हो गया था, जो दूसरे दिन शाम तक चलता रहा. भक्तों ने नर्मदा स्नान के बाद विधि-विधान से पूजा-अर्चना कर प्रसाद अर्पित किया और अपनी मनोकामनाओं की पूर्ति की कामना की. बुधनी घाट, पूल घाट, बरखेड़ी घाट सहित आसपास के प्रमुख घाटों पर सुबह से ही भारी भीड़ रही. पुलिस प्रशासन द्वारा सुरक्षा व्यवस्था के व्यापक इंतजाम किए गए थे. पुलिस बल तैनात कर श्रद्धालुओं की सुरक्षा पर कड़ी निगरानी रखी गई. वहीं नया की ओर से श्रद्धालुओं को सतर्कता बरतने की लगातार घोषणाएं की गईं. प्रशासन ने लोगों से गहरे पानी में न जाने, नदी में गंदगी न फैलाने नर्मदा नदी की स्वच्छता बनी रहे.

बगौता पंचायत में फर्जी पट्टों की जांच शुरू

एसडीएम ने तहसीलदार, आरआई और पटवारी की संयुक्त टीम गठित की दोषियों पर होगी कार्रवाई

छतरपुर, 05 नवम्बर. नगर के अंतर्गत आने वाली ग्राम पंचायत बगौता में फर्जी तरीके से जमीन के पट्टे जारी करने और लाभार्थियों से धनराशि वसूलने का गंभीर मामला सामने आया है. इस शिकायत के बाद प्रशासन हरकत में आया और बुधवार सुबह करीब 10:30 बजे एसडीएम अखिल राठौर ने इस पूरे प्रकरण की जांच के लिए संयुक्त जांच टीम बनाने का आदेश जारी किया. मामले में आरोप है कि पंचायत स्तर पर कुछ लोगों को अनाधिकृत रूप से भूमि पट्टे दिए गए और बदले में पैसें की वसूली की गई. यह कार्रवाई बिना उचित प्रक्रिया और बिना विधिक अनुमति के की गई, जिससे पंचायत स्तर पर भ्रष्टाचार की आशंका गहराती नजर आ रही है.



जांच टीम में छतरपुर नगर तहसीलदार, ग्रामीण तहसीलदार, राजस्व निरीक्षक (आरआई) और पटवारी शामिल किए गए हैं, जो दस्तावेज, रिकॉर्ड और संबंधित व्यक्तियों से पूछताछ कर मामले की सच्चाई का पता लगाएंगे.

एसडीएम ने स्पष्ट कहा है कि जांच रिपोर्ट प्राप्त होने के बाद दोषियों पर सख्त प्रशासनिक एवं कानूनी कार्रवाई की जाएगी. इस घटना के सामने आने से क्षेत्र में पंचायतों में पारदर्शिता को लेकर सवाल उठने लगे हैं.

जांच टीम में छतरपुर नगर तहसीलदार, ग्रामीण तहसीलदार, राजस्व निरीक्षक (आरआई) और पटवारी शामिल किए गए हैं, जो दस्तावेज, रिकॉर्ड और संबंधित व्यक्तियों से पूछताछ कर मामले की सच्चाई का पता लगाएंगे.

अंततः पुलिस ने नाबालिग को पीथमपुर से किया बरामद

भैरुदा 5 नवंबर. ऑपरेशन मुस्कान के तहत पुलिस ने एक 17 वर्षीय नाबालिग को पीथमपुर जिला धार से बरामद कर परिजनों को सौंपा. आरोपी तथा उसके सहयोगियों पर मामला दर्ज कर न्यायालय में पेश किया जहां से सभी का जेल भेजा गया. पुलिस से प्राप्त जानकारी के अनुसार बीते 27 अक्टूबर को भादाकुई निवासी एक 17 वर्षीय नाबालिग की गुमशुदा की रिपोर्ट दर्ज कराई थी. पुलिस ने मामला दर्ज कर विवेचना शुरू की. लेकिन एक सप्ताह तक नाबालिग का कोई सुराग पुलिस को नहीं लगा तो परिजनों का आक्रोश पुलिस के खिलाफ बढ़ता गया और बीते 2 नवंबर को परिजनों व यदुवंशी समाज सेना द्वारा दुर्गा चौक पर 8 घंटे तक धरना प्रदर्शन किया और पुलिस पर दवाब बनाकर नाबालिग को 24 घंटे में ढूंढना और आरोपीगण का मकान तोड़ने की चेतावनी दी थी. पुलिस ने 24 घंटे में ही पीथमपुर से आरोपी उमाशंकर पिता हब्यू लाल मेहरा निवासी भादाकुई के चुंगल से नाबालिग को बरामद किया. पुलिस ने आरोपी के साथ-साथ साजिश में शामिल विजय मेहरा, शांताबाई मेहरा व गायत्री बाई मेहरा को भी न्यायालय में पेश किया.

शिक्षिका की शिकायत पर प्रभारी प्राचार्य हटाए

छतरपुर, 05 नवम्बर. शासकीय उच्च माध्यमिक विद्यालय चंद्रनगर में पदस्थ एक महिला शिक्षिका द्वारा की गई शिकायत पर शिक्षा विभाग ने त्वरित कार्रवाई करते हुए विद्यालय के प्रभारी प्राचार्य को पद से हटा दिया है. यह कार्रवाई जिला शिक्षा अधिकारी (डीईओ) एएस पांडे द्वारा बुधवार को की गई. डीईओ एएस पांडे ने बताया कि महिला शिक्षिका ने विद्यालय के प्रभारी प्राचार्य के व्यवहार एवं कार्यप्रणाली को लेकर लिखित शिकायत प्रस्तुत की थी. शिकायत की गंभीरता को देखते हुए विभाग ने तीन सदस्यीय जांच समिति गठित कर दी है, जो मामले की जांच कर अपनी रिपोर्ट विभाग को सौंपेगी. जांच प्रक्रिया पूरी होने तक प्रभारी प्राचार्य का दायित्व अवधेश कुमार शुक्ला को सौंपा गया है. शिक्षा विभाग ने स्पष्ट किया है कि जांच निष्पक्ष, तथ्यों पर आधारित और समयबद्ध रूप से की जाएगी. रिपोर्ट के आधार पर आगे की विधिक और विभागीय कार्रवाई सुनिश्चित की जाएगी. इस कार्रवाई से विद्यालय और स्थानीय शिक्षा समुदाय में चर्चा का माहौल है. कई शिक्षक इसे शिक्षक हित और कार्यस्थल सम्मान से जुड़ा महत्वपूर्ण कदम बता रहे हैं.



शिक्षा विभाग ने स्पष्ट किया है कि जांच निष्पक्ष, तथ्यों पर आधारित और समयबद्ध रूप से की जाएगी. रिपोर्ट के आधार पर आगे की विधिक और विभागीय कार्रवाई सुनिश्चित की जाएगी. इस कार्रवाई से विद्यालय और स्थानीय शिक्षा समुदाय में चर्चा का माहौल है. कई शिक्षक इसे शिक्षक हित और कार्यस्थल सम्मान से जुड़ा महत्वपूर्ण कदम बता रहे हैं.

तालाब ने उगला जेल प्रहरी का शव

सीहोर. मंगलवार को शाम जमोनिया तालाब पर नहाने के दौरान डूबे जेल प्रहरी का शव अगले दिन बुधवार की दोपहर तालाब से बरामद किया गया है. मंडी पुलिस ने मर्ग कायम कर शव को पीएम कराने के बाद परिजनों को सौंप दिया है. जानकारी के अनुसार जिला जेल में पदस्थ प्रहरी अजय पटारिया बीती शाम एक महिला आरक्षक के साथ जमोनिया तालाब घूमने गया था. बताया जाता है कि जब वह तालाब में नहा रहा था तभी गहरे पानी में चला गया जिससे वह डूब गया. महिला आरक्षक ने इसकी सूचना पुलिस को दी.

हनुमान टौरिया मंदिर में अखंड श्रीराम धुन संकीर्तन का समापन

छतरपुर, 05 नवम्बर. ऐतिहासिक सिद्ध स्थल हनुमान टौरिया मंदिर में बीते एक माह से निरंतर चल रही अखंड श्रीराम धुन संकीर्तन की बुधवार को पूर्णाहुति हुई. कार्तिक पूर्णिमा के अवसर पर यहां विशाल भंडारे का आयोजन किया गया, जिसके लिए पिछले पांच दिनों से व्यापक तैयारियां की जा रही थीं. इस भंडारे में 50 हजार से अधिक श्रद्धालुओं ने हनुमान जी के दर्शन किए और प्रसाद ग्रहण किया. यह परंपरा लगातार 37 वर्षों से यहां निभाई जा रही है. हनुमान टौरिया समिति के छतरपुर, 05 नवम्बर. ऐतिहासिक सिद्ध स्थल हनुमान टौरिया मंदिर में बीते एक माह से निरंतर चल रही अखंड श्रीराम धुन संकीर्तन की बुधवार को पूर्णाहुति हुई. कार्तिक पूर्णिमा के अवसर पर यहां विशाल भंडारे का आयोजन किया गया, जिसके लिए पिछले पांच दिनों से व्यापक तैयारियां की जा रही थीं. इस भंडारे में 50 हजार से अधिक श्रद्धालुओं ने हनुमान जी के दर्शन किए और प्रसाद ग्रहण किया. यह परंपरा लगातार 37 वर्षों से यहां निभाई जा रही है. हनुमान टौरिया समिति के

नव विवाहिता ने फांसी लगाकर दी जान

सीहोर. थाना कोतवाली अंतर्गत नेहरु कालोनी में 22 वर्षीय विवाहिता ने फांसी के फंदे पर झूलकर जान दे दी. पुलिस ने मर्ग कायम कर मामले की जांच प्रारंभ कर दी है. जानकारी के अनुसार स्थानीय नेहरु कालोनी में किराए के मकान में रहने वाले मनीष की 22 वर्षीय पत्नी रेणुका ने बुधवार की सुबह घर में फांसी लगाकर आत्महत्या कर ली. पुलिस ने शव को पीएम के लिए भेजते हुए मर्ग कायम कर मामले की जांच प्रारंभ कर दी है. बताया जाता है कि मुत्तिका का विवाह छह माह पूर्व ही हुआ था तथा कुछ ही दिन पहले पति-पत्नी नेहरु कालोनी के मकान में किराए से रहने आए थे.

9 एवं 10 के छात्रों के लिए ओलंपियाड

नवभारत न्यूज सीहोर 5 नवम्बर. सरकारी स्कूलों में पढ़ने वाले विद्यार्थियों में तार्किक सोच, समस्या समाधान क्षमता और नवाचार की भावना को प्रोत्साहित करने के लिए कक्षा 9वीं एवं 10वीं के विद्यार्थियों के लिये गणित और विज्ञान विषय में ओलंपियाड का आयोजन किया जा रहा है. लोक शिक्षण संचालनालय सेकेण्डरी एजुकेशन विंग ने जिला शिक्षा अधिकारियों को पत्र लिखकर निर्देश दिए हैं. जानकारी के अनुसार ओलंपियाड में प्रत्येक विषय में 5 विद्यार्थी चयनित होंगे. गणित और विज्ञान मित्राकर कुल 10 विद्यार्थियों का चयन होगा. प्रत्येक विषय में प्रथम, द्वितीय, तृतीय एवं 2 सात्वना पुरस्कार होंगे. प्रथम पुरस्कार स्वरूप 51 हजार रुपए, द्वितीय 31 हजार और तृतीय के लिये 21 हजार रुपए की राशि पुरस्कार स्वरूप दी जायेगी. दो सात्वना पुरस्कार 11-11 हजार रुपए होंगे. ओलंपियाड परीक्षाएं विकासखंड और संभागीय मुख्यालयों पर होगी. विद्यार्थी गणित या विज्ञान किसी एक विषय में अथवा दोनों विषय में भाग ले सकता है. प्रथम परीक्षा आयोजन विकासखंड मुख्यालय पर किया जाएगा. द्वितीय परीक्षा संभागीय स्तर पर आयोजित होगी. ओलंपियाड में भाग लेने विद्यार्थी की प्रविष्टि प्राचार्य द्वारा 10 नवम्बर तक विमर्श पोर्टल पर की जाएगी. प्रतियोगिता से संबंधित सभी जानकारी सरकारी स्कूलों के प्राचार्यों को भेजी गई है.

खेल महोत्सव ग्राम धामंदा में सांसद खेल महोत्सव में केन्द्रीय कृषि मंत्री शिवराजसिंह चौहान हुए शामिल

खेल शरीर के साथ मन, मस्तिष्क और आत्मा को भी रखते संतुलित

नवभारत न्यूज सीहोर 5 नवंबर. ग्राम धामंदा में सांसद खेल महोत्सव के अंतर्गत खेल प्रतियोगिता का आयोजन किया गया. कार्यक्रम में केन्द्रीय कृषि मंत्री शिवराज सिंह चौहान व राजस्व मंत्री करणसिंह वर्मा शामिल हुए. इस अवसर पर उन्होंने शहीद नायक जितेंद्र कुमार की प्रतिमा पर माल्यार्पण कर पुष्पांजलि अर्पित की. कार्यक्रम में केन्द्रीय कृषि मंत्री शिवराज सिंह चौहान ने कहा कि खेल जीवन का अभिन्न हिस्सा है. खेल केवल शरीर को स्वस्थ नहीं बनाते बल्कि मन, मस्तिष्क और आत्मा को भी संतुलित रखते हैं. उन्होंने कहा कि जब कोई युवा खेल मैदान में पसीना बहाता है, तो वह केवल अपनी जीत के लिए



नहीं बल्कि अपने व्यक्तित्व के निर्माण के लिए संघर्ष करता है. खेलों से व्यक्ति में अनुशासन, संयम, परिश्रम टीम भावना जैसे गुणों का विकास होता है, जो जीवन में सफलता का आधार बनते हैं. उन्होंने कहा प्रधानमंत्री नरेंद्र मोदी के नेतृत्व में भारत

करणसिंह वर्मा ने कहा कि खेल जीवन का सबसे सुंदर अध्याय है. खेल हमें सिखाते हैं कि जीत और हार दोनों को समान भाव से स्वीकार करना चाहिए. खेलों से न केवल शरीर मजबूत होता है बल्कि मन भी दृढ़ होता है. एक खिलाड़ी कभी निराश नहीं होता, वह हर हार से सीखता है और अगली बार और बेहतर प्रदर्शन करने का संकल्प लेता है. राजस्व मंत्री श्री वर्मा ने कहा कि खेल युवाओं को अनुशासन, एकता और परिश्रम की राह दिखाते हैं. आज का युवा अगर मैदान में समय देगा तो कल वह किसी न किसी क्षेत्र में अवश्य चमकेगा. हमारे देश के युवाओं में असीम ऊर्जा और प्रतिभा है, जरूरत केवल अवसर और दिशा की है.

सांसद खेल महोत्सव जैसे आयोजन इसी दिशा में एक बड़ी पहल है. केन्द्रीय कृषि मंत्री एवं राजस्व मंत्री ने इस अवसर पर विभिन्न खेल प्रतियोगिताओं में उत्कृष्ट प्रदर्शन करने वाले खिलाड़ियों को सम्मानित किया. खेल महोत्सव कार्यक्रम में भाजपा जिला अध्यक्ष नरेश मेवाड़ा, रायसेन भाजपा जिला अध्यक्ष राकेश शर्मा, जिला पंचायत अध्यक्ष श्रीमती रचना सुरेंद्र मेवाड़ा, पूर्व विधायक रामपाल सिंह, इछावर नगर परिषद अध्यक्ष देवेंद्र वर्मा, गौरव सश्री महाजन, रवि मालवीय, पंकज गुप्ता, पैरालंपिक जूडो खिलाड़ी कपिल परमार सहित अन्य जनप्रतिनिधि, खिलाड़ी एवं नागरिक उपस्थित थे.

केन्द्रीय मंत्री चौहान का किया स्वागत

नवभारत न्यूज आष्टा 5 नवंबर. बुधवार को नगर में अल्प समय के लिए आए केन्द्रीय कृषि मंत्री एवं पूर्व मुख्यमंत्री शिवराजसिंह चौहान का नगर के शीतल स्वीट्स पर साथियों सहित नपाध्यक्ष श्रीमती हेमकुंवर रायसिंह मेवाड़ा के नेतृत्व में स्वागत किया. इसी प्रकार प्रदेश के उपमुख्यमंत्री जगदीश देवड़ा का पूर्व मार्केटिंग सोसायटी अध्यक्ष कृपालसिंह पटाड़ा के निज निवास पर सम्मान किया गया. इस अवसर पर दोनों नेताद्वय ने केन्द्र व प्रदेश सरकार की विभिन्न जनकल्याणकारी योजनाओं की जानकारी व प्रदेश एवं देश की विकास कार्यों से आम नागरिकों को रूबरू कराने की बात कही. इस अवसर पर सीहोर विधायक स्वदेश राय, भाजपा



जिलाध्यक्ष नरेश मेवाड़ा, पूर्व मार्केटिंग अध्यक्ष कृपालसिंह पटाड़ा, नपाध्यक्ष प्रतिनिधि रायसिंह मेवाड़ा, राकेश सुराना, मंडल अध्यक्ष अंजनी चौरसिया, सुशील संचेती, पार्षद रवि शर्मा, तेजपाल मुकाती, कमलेश जैन, तेजसिंह राठौर, तारा कटारिया, धनरूपमल जैन, सुभाष नामदेव, मोहित सोनी, गिरजा कुशवाह, भाजपा सरकार द्वारा किए जा रहे विकास कार्यों से आम नागरिकों को रूबरू कराने की बात कही. इस अवसर पर सीहोर विधायक स्वदेश राय, भाजपा

पोषण दिवस पर 638 बच्चों का टीकाकरण

सीहोर. स्वास्थ्य विभाग द्वारा ग्राम स्वास्थ्य पोषण दिवस के तहत जिलेभर में विभिन्न स्वास्थ्य संस्थाओं में शिविर लगाकर गर्भवती महिलाओं एवं बच्चों के विभिन्न टीकाकरण किया गया. शिविरों में शून्य से एक वर्ष की आयु के 470 बच्चों तथा एक वर्ष से अधिक आयु के 168 बच्चों का टीकाकरण किया गया. इसके साथ ही 65 गर्भवती महिलाओं का स्वास्थ्य परीक्षण भी किया गया. गौरतलब है कि स्वास्थ्य विभाग द्वारा प्रत्येक मंगलवार एवं शुक्रवार को ग्राम स्वास्थ्य एवं पोषण दिवस के रूप में मनाया जाता है, जिसके तहत शिविर लगाकर बच्चों के टीकाकरण के साथ ही बच्चों एवं गर्भवती महिलाओं को अन्य स्वास्थ्य सेवाएं भी उपलब्ध कराई जाती है.